



# ነፃነት

ፍፍተ ነፃነት መጋቢት 15 ቀን 2005 ዓ.ም.

የኢትዮጵያ ሕዝብ የሱባሳዊ ሥልጣት ባለቤት እንዲሆን እንታገልግል

ሁለተኛ ሃመት ቀጽ 2 ቁ. 69



## “አሁን በስልጣን ላይ ያሉ ሰዎች ባመዘኙ ፋሽስት ጣሊያን ኢትዮጵያን በወረረበት ጊዜ የባንዳ ልጆች የነበሩ”

አቶ ታዲዎስ ታንቱ  
ለኢትዮጵያ ህዝብ ክብር ተቆርቋሪ የግል ተነሳሽነት ኮሚቴ ዋና ሰብሳቢ

7

## በአፋር ክልል ሰዎች በርሃብ እየሞቱ ነው

4

-ርሀቡ ህዝቡን የክብት ምግብ እንዲበላ አስገድዶታል

## የተመስገን ደሳለኝ ብዕር እየደለደመ ይሆን? ዳዊት ሰለሞን 5

## መንግስት ህገወጥ የእስር ዘመቻውን ቀጠለ

-የአንድነት አባላት ከሰሜን እስከ ደቡብ እየታሰሩ ነው

ኢህአዴግ በሚያዘያ 2005 ዓ.ም ለሚያደርገው የአካባቢና የአዲስ አበባ ከተማ መስተዳደር ምርጫ በአመለካከታቸው የተለዩትን ዜጎች “ለልማትና ለምርጫ እንቅፋት የምትሆኑ ናችሁ” በሚል ፍረጃ በዘመቻ እያሠረ እንደሚገኝ ተገለፀ።

በተለይም የአንድነት ፓርቲ አባላት ላይ ያነጣጠረ ዘመቻ መጀመሩን ለማወቅ ተችሏል። የፓርቲው የሰሜን ቀጠና አደራጅ አቶ አዕምሮ አወቀ ለፍፍተ ነፃነት እንደተናገሩት በቅርቡ የተደረገውን የኢህአዴግ ድርጅቶች

ጉባኤ ተከትሎ በአማራ ክልል ባሉ የፓርቲው አባላት ላይ መንግስት ህይሎች መጠነ ሰፊ ጥቃት እየደረሰባቸው ነው። አቶ አዕምሮ አክለውም “አባሎቻችንን የማሳደድ የመሰውርና የማሰር ተግባር ወደ ገፅ 10 ዞሯል

## የቅድስት ስላሴ መንፈሳዊ ኮሌጅ ደቀመዛሙርት በፌደራል ፖሊስ ከግቢ እናስባርራችኋለን ተብለናል አሉ

10

## ዕውን ኢትዮጵያን የሚመሯት ኢትዮጵያውያን ናቸው?

2



ፍኖተ ነፃነት ጋዜጣ ሐምሌ 2003 ዓ.ም ተመሰረተ።

ፍኖተ ነፃነት በአንድነት ለዲሞክራሲና ለፍትህ ፓርቲ (አንድነት) ስር የሚታተም በፖለቲካዊ፣ በማህበራዊ፣ ኢኮኖሚያዊ፣ ወቅታዊ ጉዳዮች ላይ የሚያተኩር ጋዜጣ ነው።

ጋዜጣችን ሚዛናዊና ነፃ ጋዜጣ ሆኖ ማገልገል መርሁ ነው። ማንኛውም ሀሳብና አመለካከት የሚስተናገድበትና የሚንሸራሸርበት እንዲሆን እንሻለን። ሰፊ የሚዲያ ሽፋን ያለው ኢህአዴግም በዚህ ሚዲያ አቋሙንና ፖሊሲውን ለማግለፅ ቢፈልግ መድረኩ ክፍት ነው።

# ርእሰ ስንቀጽ

## ዕውን ኢትዮጵያን የሚመሯት ኢትዮጵያውያን ናቸው?

የኢትዮጵያ ክብር ተቆርቋሪ የግል ተነሳሽ ኮሚቴና ባለራዕይ ወጣቶች ማህበር ከሰማያዊ ፓርቲ ጋር በመሆን ያዘጋጁት ሰላማዊ ሰልፍ አላማ ለፋሺስቱና ለጦር ወንጀለኛው ግራዚያኒ በጣሊያን ሀገር የተገነባውን መናፈሻ ስፍራና ሀውልት ለመቃወም ነው። ይህ ግለሰብ ኢትዮጵያውያን ላይ የተፈፀመውን ዘግናኝ ጭፍጨፋ ታሪክ አይዘነጋውም።

ኢትዮጵያን ጠፍጥፎ እንደሰራት ሁሉ ደርግን ለመጣል ካደረገው ትግል ውጪ ያለውን የኦርቦኖች ተጋድሎ አውቅና ሲሰጥ አይታይም።

መንግስት ለፋሺስቱ ሩዶልፍ ግራዚያኒ የተገነባውን ሀውልት በመቃወም የወሰደው እርምጃ አለመኖሩ ሳያንስ ግራዚያኒን ለማውገዝ የወጡ ዜጎችን በመደብደብና በማንገላታት ማሰሩ አሳፍሮናል። ለዜጎቻቸው እና ለሚመሯት ሀገር ክብር የማይሰጡ ይልቁንም የጦር ወንጀለኛና ፋሺስትን ለመቃወም የወጣን ዜጋ ማሰርራቸው የኢህአዴግ ባለስልጣናት ወገንተኝነታቸው ለዜጎቻቸው ነው ወይስ ለፋሺስት? የሚል ዘግናኝ ጥያቄ እንድንሰነገር ያስገድደናል።

የተቃውሞም ሆነ የድጋፍ ሰልፍ ማድረግ እንደሚችሉ ህገመንግስቱ ደንግጓል። ይህን መብት ዜጎች እንዳይጠቀሙ ያፈነው መንግስት፣ ኢህአዴግን የሚደግፉ አልያም በራሱ ከተጠሩ ሰልፎች ውጪ ዜጎች እንዳይሳተፉ በአሰራር ከልክሏል። ይህ የመብት ረገጣ ከመሆኑም በላይ በዜጎች መካከል 1ኛ ደረጃና 2ኛ ደረጃ ዜግነትን ያስቀመጠ ነው።

የኢህአዴግን ባናውቅም፣ እኛ ኢትዮጵያውያን በቅኝ ገዢዎች የተዋረደ ስነልቦና የለንም። ፣ ሆኖም የግል ጥቅማቸውን ለማደላደል ሲሉ ለቅኝ ገዢ ጠላቶቻችን ያደሩ ባንዳዎች እንደነበሩ ታሪክ በጥቁር መዘገቡ ሸክራታል። ፣ ይህን አሳፋሪ ተግባር በጣሊያን ወረራ ወቅት የፈፀሙ ኢትዮጵያውያን ለልጅ ልጆቻቸው የሚያስተላልፉት አንገት ቀና የሚያደርግ ታሪክ አይኖርም።

በዚህም ዘመን ተመሳሳይ ክህደት የሚፈፀሙ አካላት መኖራቸው አይጠረጠርም። የኢህአዴግ መንግስት በይፋ ለጦር ወንጀለኛውና ለፋሺስቱ ሩዶልፍ ግራዚያኒ የተሰራውን ሀውልት በይፋ ካሰማውገዝ ባለፈ ለተቃውሞ የወጡትን ኢትዮጵያውያን በግፍ የማሰሩን ምክንያት ስንመረምር አንድ መራራ አውነት እንረዳለን፤ ይኸውም ጣሊያን ለኢህአዴግ መንግስት ዋንኛዋ ለጋሽ ሀገር መሆኗ ነው። ይህ የኢህአዴግ መንግስት ተግባር በስልጣን ዘመኑ በኢትዮጵያዊነት ላይ ከፈፀማቸው ክህደቶች እኩል በታሪክ ጥቁር መዘገብ የሚቀመጥ ይሆናል።

ግራዚያኒ በመርዝ ጋዝ በሺዎች የሚቆጠሩ ኢትዮጵያውያንን ጨፍጭፏል፤ ከየካቲት 12 ጀምሮ ለቀናት በዘለቀው የቦቀል ጭፍጨፋም በአካፋ ሳይቀር በአዲስ አበባና በአካባቢዋ ያሉ ኢትዮጵያውያንን በግፍ ጨፍጭፏል። ግራዚያኒ በወቅቱ በሰጠው ትዕዛዝ የፋሺስት ወታደሮች ህይወት ያለውን ተንቀሳቃሽ ፍጥረትን ሁሉ ገድለዋል። ይህ እሩቅ በማይባል ጊዜ የተፈፀመ ድርጊት ነው።

በሰልፋ ላይ የተገኙት ሀገር ወዳድ ዜጎች በማን አለብኝነት ሲታሰሩ ድባደባ ተፈፅዎባቸዋል። ከዚህ በተጨማሪም የታሰረዎቻችን የኢሜይልና የማህበራዊ ገፅ የይለፍ ቃል (password) በግዳጅ የሚቀበሉ የደህንነት ህይሎች ተልከውባቸዋል። ይህን ቅጥ ያጣ አንባገናዊ ድርጊት የፈፀመው ወይም እንዲፈፀም ትዕዛዝ የሰጠው አካል ማንነት ተጣርቶ የማስተካከያ እርምጃ ሊወሰድ ይሀባዋል። በየምክንያቱ ዜጎችን ማሰር የለመደው አንባገነት የኢህአዴግ መንግስት ምን ያክል ኢትዮጵያዊነትን እየተዋጋ እንዳለም የሚያሳይ ድርጊት ነው። ስረቱ ዜጎች በማንኛውም ጉዳይ ላይ

የኢህአዴግ ባለስልጣናት ለእንዲህ አይነቱ ጨፍጭፊ የተገነባን ሀውልት ለመቃወም በወጡ ዜጎች ላይ የወሰዱት የእስር ተግባር እውን ኢትዮጵያን የሚመሯት ኢትዮጵያውያን ናቸው? አስብሎናል። ኢህአዴግ በስልጣን ዘመኑ ኢትዮጵያና ኢትዮጵያዊነት ላይ በተደጋጋሚ ጥፋት ፈፅሟል። ሀገራችንን የባህር በር ማሳጣትን ጨምሮ ሀገራዊ ስሜትን አንኳሶ ጠባብ የብሔር ስሜት እንዲንሰራፋ አድርጓል፤ ታሪክን ለስልጣኑ መደላድል ሲል በራሱ መንገድ የሚያዘጋጀው የኢህአዴግ መንግስት

ጋዜጣችንን “ፍኖተ ነፃነት” ብለናታል “ፍኖተ” ማለት መንገድ ማለት ሲሆን ከነፃነት ጋር ሲጣመር የነፃነት መንገድ ማለት ነው።

# እነ አንዱዓለም አራጌና እስክንድር ነጋ ረቡዕ ፍርድ ቤት ይቀርባሉ

የአንድነት ለዲሞክራሲና ለፍትህ ፓርቲ / አንድነት/ ም/ሊ.መንበርና የህዝብ ግንኙነት ኃላፊ የነበሩት ወጣቱ ፖለቲከኛው አንዱዓለም አራጌና ዓለም አቀፍ ተሽላሚው ታዋቂው ጋዜጠኛና ፓለቲካ ተንታኝ እስክንድር ነጋን ጨምሮ ስድስት እስረኞች መጪው ረቡዕ ለውሳኔ 6 ኪሎ የሚገኘው የፌዴራሉ ጠ/ፍ/ቤት ለፍርድ ውሳኔ ይቀርባሉ ተብሎ ይጠበቃል። የአንድነት ፓርቲ ብሔራዊ ም/ቤት አባል ወጣቱ መምህር ናትናኤል መኮንን፣ የመላው ኢትዮጵያ ዲሞክራሲያዊ ፓርቲ/

መኪዴፓ/ ህዝብ ግንኙነት ኃላፊ አቶ ክንፈ ሚካኤል ደበበ፣ የቀድሞ የፓርላማ አባል አቶ አንዱዓለም አያሌውና የባህርዳሩ ሻምበል የሺዋስ ይሁንዓለምን ጨምሮ ስድስት ፍርደኞች ረቡዕ የሚቀርቡት ከዚህ ቀደም የከፍተኛው ፍ/ቤት በፈረደባቸው ፍርድ ቅር በመሰኘታቸው ይግባኝ ጠይቀው ነው። ይግባኙን የተቀበለው ጠ/ፍ/ቤት መሠረትዊ የህግ አተረጓጎም ስህተት ተፈጥሮአል የተባበትን ጭብጥ ክርክር አድምጧል፤ የዐቃቤ ህግን መልስም ሰምቷል። ፡ በመጨረሻም ክርክሩን ያደመጠው ፍ/

ቤት የፍርድ ውሳኔ ለመስጠት የቀጠረ ቢሆንም በየቀጠሮዎቹ መዘገቡ ተመርምሮ ባመጠናቀቁ በሚል ለ3ኛ ጊዜ መጋቢት 18 ቀን 2005 ዓ/ም ሊቀጥር ችሏል። ፡ በቀጠሮው መሠረት መጪው ረቡዕ የይግባኝ የፍርድ ውሳኔ ይሰጣል ተብሎ ይጠበቃል። አንዱዓለም አራጌና እስክንድር ነጋን ጨምሮ ታሳሪዎቹ የኢህአዴግን መንግስት የሰብአዊና ሌሎች ጥሰቶች ሲተቹ እንደነበር ይታወቃል።

# ፈራሚ ፓርቲዎች በረቂቅ ዕቅድ ላይ ሊመክሩ ነው

ባለፈው ጥቅምት 15 ቀን 2005 ዓ/ም አዳማ ላይ ፔቲሽን ተፈራርመው ስብስቡን ወደ ትብብር ሠነድ ያሸጋገሩት ፈራሚ ፓርቲዎች ለቀጣይ 6 ወራት ለሚያደርጉት እንቅስቃሴ ረቂቅ ዕቅድ ላይ ለመምከር እሁድ ስብሰባ ሊቀመጡ መሆኑን ከጊዜያዊ አስተባባሪ ኮሚቴው ያገኘው መረጃ ያመለክታል። በቅርቡ ፓርቲዎቹ የትብብር ሠነድ ከተፈራረሙ በኋላ ምን እየሠራችሁ ነው በማለት የጊዜያዊ አስተባባሪ ኮሚቴ ዋና ፀሐፊ የሆኑትን አቶ ግርማ በቀለን ጠይቀናቸው ነበር። አቶ ግርማ በሰጡን መልስ “አራት አብይ ነገሮችን መጥቀስ

ይቻላል። 1ኛ በትብብር ሠነዱ መሠረት ለሚቀጥለው ስድስት ወራት የሚከናወኑ ተግባርና በጀት ረቂቅ እቅድ ማዘጋጀት ነበር። በዚህ መሠረት የቢሮ አደረጃጀት፣ የህዝብ ግንኙነት፣ የማስተዋወቅና ድጋፍ ማሰባሰብን ያካተተ ረቂቅ እቅድ ተዘጋጅቶአል። 2ኛ ጊዜያዊ አስተባባሪ ኮሚቴው እስክአሁን ያከናወናቸውን እቅስቃሴ ሪፖርት ማዘጋጀት ነበር፤ ይህም ሪፖርት ተዘጋጅቷል። 3ኛ ጊዜያዊ አስተባባሪ ኮሚቴው የሥራ ሪፖርቱንና ረቂቅ እቅዱን አቅርቦ ኃላፊነቱን ያስረክባል። በትብብሩ ሰነድ ደንብ መሠረት ፈራሚ ፓርቲዎችን ለሚቀጥለው 6

ወራት የሚመሩትን አስተባባሪ ኮሚቴዎች ማስመረጥ ይሆናል። 4ኛ በዚህ መሠረት መጋቢት 15 ቀን 2005 ዓ/ም በአንድነት ፓርቲ ጽ/ቤት ስብሰባ እንዲጠራ ሁኔታዎችን ማመቻቸት ነው።” በማለት መልሰዋል። በመጨረሻም አቶ ግርማ ሲናገሩ “ከእንግዲህ ከፓርቲዎቹ የሚጠበቀው ጠንካራው ትግላቸውን መግፋት ሲሆን ህዝብ ደግሞ የተነፈገውን ዲሞክራሲያዊ መብትና እየተፈፀመበት ያለውን ሰብአዊ መብት ጥሰት ለማስቆምና ፍትሐዊና ዲሞክራሲያዊ ሥርዓት ለመገንባት ከተቃዋሚ ፓርቲዎች ጎን ቆሞ የሞራልና የማቴሪያል ድጋግን ማድረግ ይጠበቅበታል።” ብለዋል።

**በውጭ ሀገር ለምትገኙ ሀገር ወዳድ ኢትዮጵያውያን ቀደም ሲል ለፍኖተ ነጻነት ጋዜጣ የህትመት መሳሪያ ማደራጃ ለመግዛት እንዲቻል ጥሪ መቅረቡ ይታወሳል። በጥሪው መሰረት በርካታ ወገኖቻችን ተግባራዊ ምላሽ እየሰጡ መሆናቸው በወገኖቻችን እንድንኮራ አድርጎናል። ይሁን እንጂ በርካታ ወገኖቻችን በገንዘብ አላላኩ ላይ ተጨማሪ ማብራሪያ በመጠየቃቸው ይህን ማብራሪያ አቅርበናል። ገንዘቡ የሚገባው በቀጥታ በፍኖተ ነጻነት አካውንት ነው።**

1/ በአንላይን እርዳታ ለማድረግ ለምትፈልጉ በፔይፓል (pay pal secure payment) እነዚህን ድህረ ገጾች ይጎብኙ  
<http://www.fnnotenetsanet.com/>  
<http://www.andinet.org/>  
<http://www.andinetusa.org/>

2/ በኤሌክትሮኒክስ ቀጥታ ለምታስተላልፉ  
Andinet North America (Finote Netsanet News Paper)  
Bank Name : Wells Fargo  
ACC# 753-085-0978  
Routing # 054-001-220

3/ በቼክ ወይም በገንዘብ ማዘዣ (money order)  
Andinet North America (Finote Netsanet News Paper)  
P.O.Box 48355  
Washington DC 20002  
Tel. (202) 462-0556 Fax: (202) 462-0557

ማሳሰቢያ : ገንዘቡን ገቢ ካደረጋችሁ በሁዋላ በሚቀጥለው ኢሜይል አድራሻ ብታሳውቁን ለስራችን ጥራት ይረዳናል።  
Email: [info@andinetusa.org](mailto:info@andinetusa.org)  
ስለትብብራችሁ አስቀድመን ከፍተኛ ምስጋናችንን እናቀርባለን።  
በመላው አለም የምትገኙ ወገኖቻችንም ይህን መረጃ ልትጠቀሙበት ትችላላችሁ።  
**የፍኖተ ነጻነት ጋዜጣ ዝግጅት አስተባባሪ ኮሚቴ በሰሜን አሜሪካ**



# በአፋር ክልል ሰዎች በርሃብ እየሞቱ ነው

## -ርህቡ ህዝቡን የከብት ምግብ እንዲበላ አስገድዶታል

በአፋር ክልል ዞን አንድ ኤሌዳኤልና ቢሩ በሚባሉ ወረዳዎች ከፍተኛ የሆነ ርሃብ መከሰቱን የፍኖተ ነፃነት ምንጮች አስታወቁ።

እንደምንጮቹ መረጃ በተለይ በሁለቱ ወረዳዎች የርሃቡ ሁኔታ እጅግ ከመክፋቱ የተነሳ በአካባቢው ምግብና ውሃ በመጥፋቱ ከፍተኛ ርሃብ ተከስቷል። ከርሃቡ አስከፊነትም የተነሳ ለከብቶች መኖር “አብዳ” የሚባለው መንግስታዊ ያልሆነ ድርጅት የሰጠውን ፋርሽካ ነዋሪዎች ጋግረው መብላት መጀመራቸውን የፍኖተ ነፃነት ምንጮች ከስፍራው ገልፀዋል።

ከዚህ በተጨማሪ በስፍራው ባለ25 ሊትር ውሃ እስከ 200 ብር እየተሸጠ ከመሆኑም በተጨማሪ በተከሰተው ርሃብ እስካሁን 7 ሰዎች መሞታቸውንም ምንጮቻችን ከስፍራው የዓይን እማኞችን ጠቅሰው ዘግበዋል።

የክልሉ መንግስት ባልታወቀ ምክንያት እስካሁን ምንም ዓይነት የዕርዳታ ድጋፍ ባለማድረጉ ያካባቢው ነዋሪዎች ቅሬታ ቢያቀርቡም እስካሁን ምላሽ አለመስጠቱ ተነግሯል። በግብርና ሚ/ር አደጋ መካላከል

ዝግጁነት አስተባባሪ መስሪያ ቤትም እስካሁን ምላሽ አለመስጠቱ ተጠቁሟል።

የዝግጁነት ክፍሉም በተጠቀሱ ወረዳዎች የተከሰተው ርሃብ ያደረሰውን ጉዳትና መንግስት እየወሰደ ያለውን እርምጃ ጠይቀን የአፋር ክልል የመንግስት ኮሚቴኤሽን ጉዳዮች ኃላፊ አቶ መሐመድ “የደረሰውን ጉዳት ገና እያጣራን ነው፤ ልዑካንን ወደ አካባቢው ልከናል፤ አደጋ መከላከል መረጃውን ስላልሰጠን ባልተጣራ ጉዳይ ላይ መረጃ ልሰጥ አልችልም “ ሲሉ ምላሽ ሰጥተዋል።

# የአንድነት ብሄራዊ ምክር ቤት ትላንት ስኬታማ ስብሰባ አካሄደ



በትላንትናው አለት የአንድነት ለዲሞክራሲና ለፍትህ ፓርቲ ብሄራዊ ምክር ቤት ስኬታማ ስብሰባ እንዳደረገ የምክርቤቱ አፈጉባኤ ገለፁ።

የምክር ቤቱ አፈጉባኤ አቶ ዘካሪያስ የማኅበርሃን ለፍኖተ ነፃነት እንደገለፁት ምክር ቤቱ በትላንትናው ዕለት

በስድስት አጀንዳዎች ላይ ውይይት አድርጎ ውሳኔዎችን አስተላልፏል።

ምክር ቤቱ በአንድነት የአምስት አመት ስትራቴጂክ ዕቅድ መሰረት በዚህ አመት መጨረሻ የፓርቲው ጠቅላላ ጉባኤ እንዲጠራ ወስኖ ጉባኤውን የሚያመቻች ሰባት አባላትን ያካተተ ኮሚቴ መርጧል።

ፓርቲው በ2005 በሚያደርገው ጠቅላላ ጉባኤ አዳዲስ አመራሮች ሊመረጡ እንደሚችሉ ይጠበቃል።

የአንድነት ብሔራዊ ምክር ቤት 45 ቋሚ አባላት 15 ተለዋጭ አባላትና 5 የአዲትና ኢንሰፔክሽን አባላትን ያካተተ ነው።

# የተመስገን ደሳለኝ ብዕር እየደለደመ ይሆን?

## በዳዊት ሰለሞን

ከሳምንት በፊት ተመስገን ደሳለኝን ሲያዳልጠው የምትል ጽሁፍ አስነብቤ ነበር። የጽሁፉ አጠቃላይ ምልክታ ተመስገን በልዕልና ጋዜጣ «የተቃዋሚዎች ድክመትና ለስልጣኑ ያላቸው ርቀት» በማለት ላቀረበው ሰፊ ያለ ጽሁፍ በተለይም አንድነት ለዲሞክራሲና ለፍትህ ፓርቲን በተመለከተ ለስነገራቸው አንድ ጫፍ ለረገጡ አስተያየቶች በበኩሉ የማውቃቸው እውነታዎች በተመስገን እንደተባለው አለመሆኑን ለማሳየት ነበር።

ከሳምንት በኋላ ደግሞ ለንግግ የበቃቸው ልዕልና ጋዜጣ እኔ በፌስ ቡክ የለቀቅኩትን ጽሁፍ የፓርቲው ማስተባበያ በማድረግ «አንድነት ፓርቲ ብሄራዊ ቡድኑን አስመልክቶ የወጣውን መግለጫ አስተባበለ።» በማለት ለንግግ አብቅቶታል።

እኔ በራሴ ስምና የግሌ አስተያየት መሆኑን ደጋግሜ የገለጽኩበት ጽሁፍ እንዴት ተደርጎ የአንድነት ማስተባበያ ተደርጎ ሊገለጽ እንደሚችል የሚያውቁት ከመነሻው ፓርቲውን ለመተቸት ብዕራቸውን ከወረቀት ያገናኙ ብቻ ናቸው። «የተቃዋሚዎች ውስጣዊና ውጫዊ ችግር ተፈትቶ ለስልጣን የሚበቁበት ዘመን እንዲመጣ እመኛለሁ» በማለት እንደ አንድ ጋዜጠኛ ሳይሆን እንደ ስትራቴጂስት ስልት ሲቀይስና ሲመክር የነበረ ግለሰብ እንዴት ፓርቲው ያልሰጠውን ማስተባበያ ፓርቲው እንደሰጠ በማድረግ አንባቢን ወሸት ይመጣል? በዚህ ስድስት ክፍሎች የገዢው ፓርቲ የፕሮፓጋንዳ ማሰራጫዎች በምን እንለያለን?

የልዕልና ጋዜጣዋና አዘጋጅ ጽሁፊን የፓርቲው ማስተባበያ አድርጎ የወሰደው በፍኖተ ነጻነት ኒውስ ሌተርና ኦን ላይን ሚዲያ አማካኝነት እንዲሰራጭ በመደረጉ ሊሆን ይችላል። ለማንኛውም ይህም ቢሆን ፓርቲው ማስተባበያ እንደሰጠ ተደርጎ ለመውሰድ የሚያስደፍር አይደለም። ምክንያቶቹን ልዘርዘር

1) ጽሁፊ የሚጀምረው ለተመስገን ደሳለኝን አድናቆት በመግለጽ ነበር። ለእርሱ ያለኝ ወዳጃዊ ስሜት ለማንጸባረቅም በቁልምጫ «ተሜ»

በማለት ስሙን አንስቼያለሁ። እንዴት ነው ወዳጆቹ ፓርቲ ማስተባበያ በቁልምጫ እየጠራ ሲያወጣ አልታያችሁም?

2) ፓርቲው ለጽሁፉ ምላሽ እንዲሰጥ በመሻት ከአመራሮቹ ለአንዱ በመደወል ጆሮዬን ጭው ያደረገ ምላሽ እንደሰጠኝ ገልጬ ነበር። እንዴት ነው የፓርቲው ጆሮ ጭው የሚለው?

3) በጽሁፊ ደጋግሜ ፓርቲው እያልኩኝ ጠቅሻለሁ። ማስተባበያው በፓርቲው እውቅና የወጣ ቢሆን ኖሮ «ፓርቲያችን» በሚሉ ቃላቶች የሚደገፍ ይሆን ነበር። አይመስላችሁም ?

4) የጽሁፊ ማሳረጊያ «በግሌ ተሜ የመግለጫውን ሙሉ ቃል ሳያነብ ለትችት መቻኮሉ አግራሞት ጭሮብኛል» የሚል አረፍተ ነገርን ሰርቷል። በግሌ ማለት ምን ማለት ይሆን? እረ የጋዜጠኝነት ኤቴክሱን ምን በላው ?

5) በአንድነት ልሳን ፍኖተ ነጻነት ጋዜጣ ላይ ስሰራ እንደ መቆየቱ በፍኖተ ነጻነትና በፓርቲው መካከል ያለውን ቁርኝት እንዳውቅ አድርጎኛል። ፓርቲው ጋዜጣው በፓርቲው አመለካከት ብቻ እንዳይታጠርና የሌሎች ሀሳብ እንዳይታፈን በማሰብ ፍኖተ ነጻነት የሁሉም ልሳን እንድትሆን በወሰደው ውሳኔ መሰረት አህአዴጋውያን ሳይቀሩ ሀሳብን በሀሳብ ለመሞገት ቢነሱ በሩን ክፍት በማድረግ የማገልገል የሞራል ዝግጁነት ነበረ። ፍጹም የስራ ነጻነት የነበራቸው የጋዜጣው አዘጋጆች(ዋና አዘጋጁ ነብዩ ሀይሉ የፓርቲው አባል አልነበረም) ሞያው ለሚጠይቀው ዲ.ቲ.ሊን በመገዛት መንፈስ ሲሰሩ ቆይተዋል። ገዢው ፓርቲን የተቸ የባልደረቦቹ ብዕሮች በተቃዋሚው ጎራ (አንድነትን) ጨምሮ ለተመለከቷቸው ስህተቶች አልራሩም። ይህም ጋዜጣይቱን ከፓርቲ ልሳንነት ባሻገር የሁሉም አድርጓት በሳምንት ሁለት ጊዜ እስከ መታተም በመድረስ የአንባቢዎቿን ቁጥር 20,000 አድርጎ ነበር። በዚህ አጋጣሚ የእኛ ጋዜጣ በመሆኗ እኛ ብቻ ልንናገርባት ይገባል ያላሉትን የፓርቲውን አመራሮችና አባላት ላመስግን። እናንተ ለስልጣን ብትብቁ ኢቴሺ ምን አይነት መልክ ሊኖረው እንደሚችል በፍኖተ ነጻነት አሳይታችሁኛልና ምስጋና ይሁንላችሁ።

6) ከጽሁፉ ስር ዳዊት ሰለሞን የሚለው ስሜ መስፈሩ ምን ያመለክታል? ይህ ጥያቄ ነጩን ነጭ የማለት ድፍረት ለሌለው ብዕር መጠየቅ ከባድ ሊሆን ይችላል። ግን አንድነት እንዴት ዳዊት ይሆናል? ልዕልና የእኔን ጽሁፍ የፓርቲው በማድረግ ካወጣች በኋላ አንድ ወዳጅ ደውሎ እንደምን ዋሉ ክቡር ሊቀመንበር ብሎኛል። እንዴት ነው ዶ/ር ነጋሶ ላይ መፈንቅለ ስልጣን አደረገኩ እንዴ ?

## አስቂኝ የማስተባበያ ማስተባበያ

“አንድነት ማስተባበያ አወጣ” በማለት ዜና የሰራችው ልዕልና ጋዜጣ ሳትነግረን ለማስተባበያው የራሷን ማስተባበያ አውጥታለች። አንድነት የብሄር ብሄረሰቦችን ቀን አከበረ ያለው የተመስገን ጽሁፍ የመረጃ ምክንት እንዳለበት መጥቀሱ አይዘነጋም። አሁን ልዕልና ያኔ ተሜ ያልጠቀሰውን መረጃ በማውጣት ፓርቲው በ2003 ቀኑን ማክበሩን ፍትህ ጋዜጣ ዘግባ ነበር ብላናለች። አስቂኝ ነገር ፍትህ ዘግባ ነበር መባሉ ነው። በቃ ፍትህ የዘገባችው ሁሉ እውነት ነው ማለት ነው። ወይ ልዕልና! አሁንም ማስረጃው ስለ ነው። አንድነት የባህል ቀንን እንጂ የብሄር ብሄረሰቦችን ቀን በአህአዴግ ቀረርቶ አክብሮ አያውቅም። ለአንድነት የብሄር ብሄረሰቦች ጉዳይ በዕለቱ ከመጨረሻ ብዙ ይርቃል። ገዢው ፓርቲ የብሄር ጉዳይን የያዘበት መንገድ ለኢትዮጵያ የማይበጅ መሆኑን በማሙኑን አጥብቆ ይታገለግላል። ልዕልና ሆይ ይህን ማወቅ ከፈለግሽ የፓርቲውን ፕሮግራም ለማንበብ ሞክሪ።

ስለ ብሄራዊ ቡድኑ የጠቀስኩት ነገርም ቅንነት በጎደለው መልኩ ተንሸዋርሮ ቀርቧል። “አንድነት መግለጫውን ማውጣቱን አስተባበለ” በማለት ልዕልና አባራ ለማስነሳት የሞከረች ቢሆንም በወቅቱ እኔ ያልኩት ተመስገን የመግለጫውን መንፈስ አልተገነዘበውም። የመልእክቱን አንኳር ነጥብ ስቶታል እንጂ መግለጫው አልወጣም አላልኩም። በአንድ ቋንቋ እየጻፍን ይህን ያህል የባቢሎን ግንብ ስራተኞች የመሰልንበት መንገድ ምስጢር ሆኖብኛል። እናም ነገራን ልስፈር የሳምንቱም ጽሁፍ ሆነ የአሁኑ የእኔ (የዳዊት) እንጂ የፓርቲው አይደለም። ሳላውቀው የሳምንቱን ጽሁፍ በአንድነት ማህተም አውጥቼው ከነበረም ይነገረኝና ሂሴን ላዋጥ።

## ከዋና አዘጋጅ

ፍኖተ ነጻነት ጋዜጣ የአንድነት ለዲሞክራሲና ለፍትህ ፓርቲ ልሳን ነች፤ ከጋዜጣዋ ምስረታ አንስቶ በሀገራችን ያለውን የነፃ ፕሬስ አፈና በመገንዘብ ፓርቲው የሌሎች ፓርቲዎችም ሀሳብ እንዲተላለፍበት ልሳኑን የሀዘብም እንድትሆን አድርጓል። አንድነት ለነፃ ፕሬስ ማበብ የከፈለውንም ውለታ ታሪክ የሚያነሳው ይሆናል።

የፍኖተ ነጻነት አንባቢዎች እንደሚያስታውሱት “...ጋዜጣችን ሚዛናዊና ነፃ ጋዜጣ ሆኖ ማገልገል መርሁ ነው። ማንኛውም

ሀሳብና አመለካከት የሚስተናገድበትና የሚንሸራሸርበት እንዲሆን እንሻለን። ሰራ የሚዲያ ሽፋን ያለው አህአዴግም በዚህ ሚዲያ አቋሙንና ፖሊሲውን ለመግለፅ ቢፈልግ መድረኩ ክፍት ነው።” የሚል መልዕክት በርዕሰ አንቀፅ ራስን ይሰፍር ነበር። ይህም (አንድነት ፕሬስ የማገልገል አላማ) የጋዜጣዋ መሰረት በመሆኑ በአሳታሚው በአንድነት ፓርቲና በአመራሮቹም ላይ ያነጣጠሩ ትችቶች በፍኖተ ነጻነት ላይ እንዲስተናገዱ በርክፍቷል፤ ሆኖም ፓርቲውም ሆነ አመራሮቹ እንዴት

በገዛ ልሳናችን እንተቻለን የሚል ስሞታ አላቀረቡም። የጋዜጣችን ለሁሉም ወገን ነፃ አስተያየቶች ክፍት መሆን በመገንዘብ የአህዴድ/አህአዴግ ባለስልጣናትም የላኩልንን ጽሁፍ ማውጣታቸው የቅርብ ጊዜ ትገታ ነው። የአንድነት ፓርቲ ኤዲቶሪያል ፖሊሲም በፍኖተ ነጻነትም ሆነ ወደ ፊት ስራቸውን በሚጀምሩት የፓርቲው ብዙሀን መገናኛዎች ነፃ ሀሳቦች እንደሌለው እንዲንሸራሸሩና ጋዜጠኞችም ከየትኛውም (የውስጥም ሆነ የውጪ) ጣልቃ ገብነት ነፃ ሆነው ሙያዊ ስራ እንዲሰሩ የሚያስችል ነው።



# “አሁን በሰልጣን ላይ ያሉ ሰዎች ባመዛኙ ፋሽስት ጣሊያን ኢትዮጵያን በወረረበት ጊዜ የባንዳ ልጆች የነበሩ”

## አቶ ታዲዎስ ታንቱ ለኢትዮጵያ ህዝብ ክብር ተቆርቋሪ የግል ተነሳሽነት ኮሚቴ ጥና ሰብሳቢ



የዛሬው እንግዳችን አቶ ታዲዎስ ታንቱ ይባላሉ። አቶ ታዲዎስ የታሪክ ምሁርና በኢትዮጵያ ፖለቲካ እና ነፃ ፕሬስ ውስጥ ትልቅ ሚና ያላቸው ሲሆን በአሁን ወቅት “ለኢትዮጵያ ህዝብ ክብር ተቆርቋሪ የግል ተነሳሽነት ኮሚቴ” ጥና ሰብሳቢ ናቸው። በተለይ ለፋሺስቱ ግራዚያኒ ከተሰራው ሐውልት ጋር በተያያዘ አጭር ቆይታ አድርገናል ተከታተሉን።

**በጣሊያን የሩዶልፍ ግራዚያኒን የሐውልት ለመቃወም የሐሳቡ ጠንሳሽ ማን ነው?**

አቶ ታዲዎስ፡- የፋሽቱ ጣሊያን የኢትዮጵያውያን ጥና ጨፍጫፊ የነበረውን ሩዶልፍ ግራዚያኒ ሐውልት መሰራት ለመጀመሪያ ጊዜ ተቃውሞው የተጀመረው በውጭ ሀገር ባሉ ኢትዮጵያውያን ነው። በሀገር ውስጥ ግን የሐሳቡ ጠንሳሽ “ለኢትዮጵያ ህዝብ ክብር ተቆርቋሪ የግል ተነሳሽነት ኮሚቴ” ነው። ከዛ በኋላ የባለዕድሜ ወጣቶች ማኅበር ሰልፉን ለማስተባበር ፈቃደኛ መሆኑን ገለጸው፤ በዚህም ላይ ሰማያዊ ፓርቲ እንደሚተባበረን ከገለጸ በኋላ መጋቢት 8 ቀን 2005 ዓ.ም. ሰልፉን ለማካሄድ ወሰንን።

**ተቃዋሚውን ለማቅረብ ያነሳሳችሁ ዋነኛ ምክንያት ምን ነበር?**

ብዙውን ጊዜ እኔ በጋዜጦች ስለ አርበኞች ታሪክ ያነበብኩትንና ያወቅሁትን አፅፋለሁ፤ እመረምራለሁ። የጣሊያኑ ፋሽስት ግራዚያኒ ሀገራችንን በመውረር በአባቶቻችንና እናቶቻችን አርበኞች ላይ የፈፀሙት የግፍ ግድያ አስቃቂ እንደነበር ስለተረዳሁ፤ ያ ሲቆጫኝ ደግሞ አሁን በጣሊያን ሀገር ለእሱ መዘዎምና ሐውልት የመሰራቱን ወሬ ከኢንተርኔት ምንጮች ስላየሁ በጣም ተናድጄ እንደውም ተቃውሞ ማሰማት አለብን ብዬ ተነሳሁ። በኋላ ደግሞ እኛም የአንተ ዓይነት ሐሳብ ነበረን ብለው የባለ ዕድሜ ወጣቶች ማኅበር አነጋገሩን። ከዛ በመቀጠል ሰማያዊ ፓርቲ በጋራ እንስራ የሚል ጥያቄ አቀረብ። በዚህ ምክንያት ሰብቱ አካላት በጋራ ሰልፉን ለማድረግ ዝግጅት ማድረግ ጀመርን። ስለዚህ ለኢትዮጵያ ጠላት አይደለም ጣሊያን ሀገር ጨረቃም ላይ ቢሆን ሀውልት እንዲሰራ እንፈቅደም።

በጊዜው ሩዶልፍ ግራዚያኒ ወንጀለኛ በመሆኑ የነበረው ፊልድ ማርሻል ማዕረግ ተገፎ ከወታደርነቱ ተባብሮ በጦር ወንጀል ተከሶ 19 ዓመት ተፈርዶበት ቅጣቱን ሳይጨርስ ከእስር ቢለቀቅም እ.አ.አ. በ1955 ዓ.ም. ሞቷል። ታዲያ ይህ በጊዜው ወንጀለኛ ለተባለው ሰው ሐውልትም ሆነ የመታሰቢያ መዘዎም ማሰራት ኢትዮጵያውያንን መናቅና የአባቶቻችንን ክብር የሚነካ በመሆኑ ሊሰራለት አይገባም፤ እንደውም ለፈፀመው እልቂት ጣሊያን በቂ ካሳ ስላልከፈለች ካሳ መክፈልና በይፋ ይቅርታ መጠየቅ ይገባታል የሚል አቋም ይዘን ነው የወጣነው። ስለዚህ ግራዚያኒ ከነ አዳፋ ታሪኩ ሌላው እንዳይደግም ሲወሳ መኖር አለበት እንጂ እንደ ጀግና ሐውልት ሊሰራለት፤ ለወደስና ለመሰገን አይገባም እንላለን።

**በወቅቱ የደረሰው ጉዳት ምን ያህል እንደሆነ ማወቅ ይቻላል?**

በወቅቱ ግራዚያኒ በፊርማው በግፍ ኢትዮጵያውያንን ያስጨፈጨፋቸው ሰዎች ስም ዝርዝር ከነደብዳቤው አለ፤ የዚህ ቅጂ እኔም ጋር አለ ይታወቃል። በተለይ የካቲት 12-14 ቀን 1929 ዓ.ም. ከ30 ሺህ በላይ ዜጎቻችንን በግፍ አዳስ አባላይ እራሱ ግራዚያኒ አስጨፍጨፏል። ፡ ከ250 በላይ ብፁዕ አቡነ ጴጥርስን ጨምሮ መካከላትን አስጨፍጨፏል። ፡ ነገር ግን የኢትዮጵያ መንግስት በ1938 ዓ.ም. እ.አ.አ. በፈረንሳይ ፓሪስ በተካሄደው አለም አቀፍ ጉባኤ ያቀረበው ሰነድ እንደሚያስረዳው 760,300 ሺህ ዜጎች ወዲያው ሲገደሉ 525,000 ደግሞ ከነቤት ንብረታቸው እንዲቃጠሉ ተደርጎ ህይወታቸው አልፏል። ከሁለት ሺህ በላይ አብያተ ክርስቲያናት ተቃጥለው መካከላት ተገድለዋል። በርካታ ቅርሶች ተዘርፈው ተወስደዋል። በርግጥ ከተዘረፉ ቅርሶቻችን መካከል እስካሁን የተመለሰው የአክሱም ሐውልት ብቻ ነው፤ ሌሎቹ ግን አሁንም እዛው ናቸው፤ ሊመለሱልንም ይገባል። ከዛ ውጭ በሚሊዮን የሚቆጠሩ የቀንድ ከብቶች በወቅቱ ተዘርፈው ተወስደዋል። 7 ሺህ ምሎችም ተገድለውብናል። ይህም በሰነድ በተገደሉ ማስረጃ ሰነድም አቀፉ የሰላም ጉባኤ የቀረበ ነው። በወቅቱ ሰነድ ያልቀረበባቸውና ሰፊ ጥናቶች ሊደረግባቸው የሚገቡ በርካታ ጥፋቶች



ተፈፅመዋል።

ይህንን ተቃውሞ በዋነኛነት ማቅረብ የነበረበት መንግስት ነበር የሚሉ ወገኖች አሉ፤ እርስዎስ ምን ይላሉ?

እኔም አስማማለሁ፤ ነገር ግን መንግስት ማዘጋጀት ካልቻለ ማንኛውም ኢትዮጵያዊ ማዘጋጀት ይችላል። እኔ እንደሚገባኝ መንግስት ተቃውሞ ያላቀረበው ከጣሊያን የሚያገኘው ዕርዳታ ይቀርብኛል በሚል ይመስለኛል። እኔ እስከሚገባው ድረስ ይህ መንግስት ዕለታዊና የፖለቲካ ገበያ ጥቅምን መሰረት ያደረገ እንጂ ወደፊት ትውልድ የሚከራብትን ስራ የመስራት ዓላማ የለውም።

። ከዚህ በፊት የቀደሙ አባቶቻችን የሰሩትን በጎ ታሪኮች ሲያንቀሳቅሱ የኖረ መንግስት ስለሆነ እንዲህ ዓይነት የአባቶቻችንና እናቶቻችን አርበኞች ታሪክና ክብር የሚያስጠብቅ ስራ ይሰራል ብዬ አላስብም።

ነገር ግን ኢትዮጵያዊ ስሜት ያለው፣ ብሔራዊ ስሜትን የጠበቀ ህዝባዊ መንግስት ቢሆን ኖሮ ህዝቡን አስተባብሮ ይህንን ስራ በቀዳሚነት መስራት የነበረበት አሉ ነበር። ስለዚህ መንግስት ባያደርግም ዜጎች ይህንን ሰልፍ የማድረግ መብት ስላላቸው እኛም ሰልፉን አድርገናል።

**የኢትዮጵያ መንግስት የሀውልት ግንባታውን አለመቃወም ምን ያስረዳናል?**  
ቀጥተኛ ባልሆነ መንገድ በእጅ አዙር ለሀውልት ግንባታው እውቅና እንደሰጠ ይቆጠራል፤ ይህንን እኔም አምናለሁ። ፣ ከዚህም በላይ አሁን በስልጣን ላይ ያሉ ሰዎች ባመዘኙ ፋሽስት ጣሊያን ኢትዮጵያን በወረረበት ጊዜ የባንዳ ልጆች የነበሩ ናቸው።

እንደውም ነፃነታችንን ባወጀንበት ሁለት ዓመት ሳይሞላ በአርበኞች ላይ ጦርነት የከፈቱ ናቸው። ስለዚህ ለግራዚያኒ የጀግና ሐውልት መሰራቱን ባይቃወሙ አይገርመኝም፤ ምክንያቱም እነሱ የማን ልጆች ናቸው? አስኪ በስልጣን ላይ ካሉት (ከኢህአዴግ) መካከል ለሀገሩ እና ለወገኑ ብሔራዊ ስሜት፣ ነፃነትና ክብር የተዋጋ የአርበኛ ልጅ አንድ ሰው ካለ ንገረኝ? አንድም ሰው የለም። ስለዚህ የባንዳ ልጅ ለጨፍጫፊው ግራዚያኒ በእጅ አዙርም ሆነ በቀጥታ እውቅና በመስጠት ድጋፍ ቢያደርጉ አያስደንቅኝም።

**እናንተ ሰላማዊ ሰልፉን ከማድረጋችሁ አንድ ቀን በፊት መጋቢት 7 ቀን 2005 ዓ.ም ስምንት ሰዎች መታሰራቸው ይታወቃል። ይህ ክስተት በሰልፉ ወቅት እስር እንደሚኖር አልጠቆማችሁም?**

አሱን አውቀንም ነው ሰልፍ የወጣነው። ፣ አንድ ቀን አስቀድሞ ሌሎች ቢታሰሩም መውጣት አለብን ብለን ነው የወጣነው፤ እኛም ብንታሰር ሌሎችም እንደሚወጡ እናውቃለን። ችግር ይፈጠራል ብለን አልተውንም ፤ መተውም የለብንም። ምክንያቱም ይህ የሀገርና የወገን ጉዳይ ነውና። በዚህ አጋጣሚ ሰልፉ ላይ የተገኙትን ላመሰግን እወዳለሁ።

**የኢትዮጵያ መንግስት በ1938 ዓ.ም. እ.ኤ.አ. በፈረንሳይ ፓሪስ በተካሄደው አለም አቀፍ ጉባኤ ያቀረበው ሰነድ እንደሚያስረዳው 760,300 ሺህ ዜጎች ወዲያው ሲገደሉ 525,000 ደግሞ ከነቤት ንብረታቸው እንዲቃጠሉ ተደርጎ ህይወታቸው አልፏል። ከሁለት ሺህ በላይ አብያተ ክርስቲያናት ተቃጥለው መነኮሳት ተገድለዋል፤ በርካታ ቅርሶች ተዘርፈው ተወስደዋል።**

**የታሰሩችሁት ምን ወንጀል ሰርታችኋል ተብላችሁ ነው?**

ፍቃድ አልጠየቃችሁም ፣ አላስፈቀዳችሁም በሚል ነው። ነገር ግን በኢትዮጵያ በነበሩ የአጼ ኃይለስላሴ፣ በደርግ ዘመንም ሆነ አሁንም በወያኔ አገዛዝ ሰላማዊ ሰልፍ ለመውጣት ፈቃድ ይጠየቃል የሚል የተባፈ ህገመንግስትም ሆነ አዋጅ አልነበረም፤ የለምም። ዋናው ከእኛ የሚጠበቀው ሰላማዊ ሰልፍ እንደምናደርግ ማሳወቅና አስፈላጊው ትብብር እንዲደረግ ማድረግ እንጂ ፈቃድ መጠየቅ አይደለም። ፣ ይህንንም ለእኛ ጥቅም እንጂ እነሱን ለማስደሰት አይደለም። እኛ ደግሞ የሀገሪቱን የተባፈ ህግ ተከትለን ሰልፉን ከማድረጋችን 10 ቀናት አስቀድመን አሳውቀናል።

**ኢትዮጵያውያንን በግፍ ለጨፍጫፊው ግራዚያኒ የተሰሩለትን ሐውልት**

**በመቃወማችሁ በኢትዮጵያ መንግስት መታሰራችሁ ምን ስሜት ፈጠረዋችሁ?**

ለእኛ የበለጠ የተነሳሽነት ስሜት ሰጥቶናል። ፣ ጉዳዩንም አጠናክረን እንድንሄድ ትልቅ የሞራል ድጋፍ ሆኖናል።

**ከእስር ሲለቁችሁ ምን ብለው ነው?**

ምንም ሳይሉን ለሁለት ሰው አንዳንድ ዋስ በማስጠራት ለቀውናል። ምክንያቱን ግን አልነገሩንም፤ አላወቅንም። ከዛ ስትፈለጉ ትመጣላችሁ ብለው በዋስ ለቀውናል።

**በታሰሩችሁበት ወቅትስ የገጠማችሁ ችግር አለ?**

በርግጥ እኔ ላይ ድብደባ አልፈፀሙም እንጂ ተመትተው ፊታቸው በተለይም አፋቸው አካባቢ የደማ ወጣት አይቻለሁ። ፊታቸው ያባበጠ ወጣቶችንም አይቻለሁ። ፣ ሌሎችንም ወጣቶች እንደሰደባቸውም ስምቻለሁ። በተለይ ደህንነቶች ማታ መጥተው በግል እያስጠሩ በቢሮ ያናግሩ ነበር። ስራው ግን የፖሊሶች እንጂ የደህንነቶች አልነበረም።

በታሰርንበት ዕለት ያለምግብና ውሃ ቀን ሙሉ እንድንውል ተደርገናል። በተለይ እስር ቤቱን ስቃይ አራዳ ፖሊስ መምሪያና ጃንሜዳ ፖሊስ ጣቢያ ያለውን ስታይ ዕቃ ለማስቀመጥ ሆነ ለሌሎች እንሰላቸው ለአንዲት ደቂቃ አንኳን እንዲቆዩበት አይመችም። እስር ቤቱን ስታይ በጣም ያሳዝናል፤ እዛ የገቡ እኮ ጤነኛ ሆነው የመውጣታቸው ዕድል እራሱ አነስተኛ ነው፤ ለሽታ የሚያጋልጡ ብዙ ነገሮች አሉ፤ ብቻ በጣም ያሳዝናል።

ይህ ደግሞ የወንጀል ስራ ነው፤ ይህንን መንግስት ማረም አለበት። ሌላው መርማሪ ፖሊሶችና ደህንነቶች ያልተገቡና ከእስር ጋር የማይገናኙ የግል ህይወትን የሚመለከቱ ጥያቄዎችን ይጠይቃሉ፤ የኢ-ሜይል የይለፍ ቃል ይጠይቃሉ፤... ብቻ ብዙ ነው። በግል እኔን ደግሞ ፊታቸውን በከፊይ የሸፈኑና ጥቁር መነፅር ያደረጉ ደህንነቶች ዋስ ጠርቼ ከወጣሁ በኋላ አንተ የአርበኞችን ታሪክ እያነሳሳህ ወጣቶችን እያነሳሳህ ስለሆነ ብታርፍ ይሻልሃል፤ በግል ለናናግርህ እንፈልጋለን እያሉ ለማስፈራራት ሞክረዋል። እኔ ግን በህጋዊ ደብዳቤ ያውም ያመንኩበት ካልሆነ ብትጠሩኝ አልመጣም፤ አላናግርም ብያለሁ።

**ከዚህ በኋለስ ይህን ተቃውሞ ለመቀጠልስ እቅዱ አላችሁ?**

አዎ አለን። ይህ ተቃውሞ ምላሽ አግኝቶ ያሰብነው እስኪሳካ እንቀጥላለን። ነገር ግን ዝርዝር ሁኔታውን በተመለከተ እጠናን ስለሆነ ወደፊት ሀገር ውስጥ ያለነው ውጭ ካሉ ወገኖቻችን ጋር በመመካከር ምን መልክ መያዝ እንዳለበት ስንወስን ይፋ እናደርጋለን።

**በመጨረሻም የሚሉት ነገር ካለ ዕድሉን ልስጥዎት**

ህዝቡ ዓላማችን ከግብ እንዲደርስ የተለመደ ድጋፍን ከመስጠት ወደ ኋላ እንዳይል አደራ አላለሁ።



# በኢትዮጵያ የፍትህ መንገድ ተባብሶ ቀጥሏል

## -ባንቢስ ላይ የተመሰረተው ክስ በመንግስት ትዕዛዝ ተቋረጠ

መንግስት በህዝብ ደህንነት ላይ ችግር የፈጠሩ ግለሰቦችን ለኢህአዴግ ስለጠቀሙ ብቻ ከተከሰሱበት ወንጀል ነፃ እንዲሆኑ እያደረገ ነው ሲሉ ምንጮቻችን ለፍትህ ነፃነት ገልጸዋል።

ነገር ግን የኢህአዴግ ስጋት ናቸው የሚባሉ ንፁሃንን በግፍ አሸባሪ እያሉ እያሰሩና እሰቃዩ ባሉበት ሰዓት ለህዝብ ስጋት የሆኑት ግን ለኢህአዴግ ስለጠቀሙ ብቻ ምንም ወንጀል ቢሰሩ በነፃ ይለቀቃሉ ሲሉ የፍትህ ስርዓቱን የሚከታተሉ የህግ ባለሙያዎች አስታወቁ። በዚህም ምክንያት ዜጎች በሀገራቸው ኢህአዴግ በሚፈጥረው የተዛባ የፍትህ

ስርዓት ምክንያት በሰላምና በጤና የመኖር ዋስትናቸው አደጋ ላይ መውደቁን እነዚህ የህግ ባለሙያዎች አስታውቀዋል።

ባለሙያዎቹ እንደሚላቸው የሚጠቅሱት ባምቢስ ሱፐር ማርኬት በርካታ የተበከሉና ጊዜ ያለፈባቸውን የታሸጉ ምግቦች ለአዲስ አበባ ነዋሪዎች ሲሸጥ እጅ ከፍንጅ ተይዞ ከነሐሴ 23 እስከ ጳጉሜ 4 ቀን 2003 ዓ.ም. 22 ማዞሪያ በሚገኘው የካራማራ ፖሊስ ጣቢያ በአንድ አይሱዙ ሙሉ ጭነት ወስዶ ማቃጠሉ ይታወቃል። ይሁን እንጂ ድርጅቱና የሱፐር ማርኬቱ ባለቤት ግሪካዊው ባለሃብት ሚስተር ባምቢስ

በከፍተኛው ፍርድ ቤት ልደታ ምድብ 3ኛ ወንጀል ችሎት ተከሰው ሐምሌ 2004 ዓ.ም. ሊሰጥ የነበረው ክስ የፍርድ ውሳኔ እንዲቋረጥ ተደርጓል።

ክሱ ውድቅ የተደረገበትን ምክንያት ለማጣራት በፍትህ ሚኒስቴር የህዝብ ግንኙነት ኃላፊ ወደ ሆኑት አቶ ደሳለኝ ታረቀኝ ምላሽ እንዲሰጡን ከአንድ ሳምንት በላይ ጥረት ብናደርግም “አጣርቼ እነግራችኋለሁ” ካሉ በኋላ መልስ ሊሰጡን አልፈለጉም፤ በመጨረሻ ስብሰባ ላይ ነኝ በማለት ምላሻቸውን ሊሰጡን አልቻሉም።

# ናትናኤል መኮንን ቤተሰብ እንዳይጎበኘው ተከለከለ



የአንድነት ፓርቲ አመራር አባል የሆኑትና በቃሊቲ ቂሊንጦ ልዩ ከፍተኛ ጥበቃ የሚደረግበት ወህኒ ቤት በእስር ላይ የሚገኙት አቶ ናትናኤል መኮንን ከሐሙስ መጋቢት 12 ቀን 2005 ዓ.ም. ጀምሮ ምክንያቱ ባልተገለጸበት ሁኔታ ከወዳጅ ቤተሰብ እንዳይገናኝ መከለከል ተረጋገጠ።

ይህንንም የፍትህ ነፃነት ጋዜጣ ዝግጅት ክፍል ባልደረባ ከባለቤቱ ወይዘሮ ፍቅርተ ጋር በመሆን ቅዳሜ መጋቢት 14 ቀን 2005 ዓ.ም. እዛው ቃሊቲ ቂሊንጦ ወህኒ ቤት በአካል በመሄድ ማረጋገጥ ችሏል።

አቶ ናትናኤል መኮንን በምን የህግ አግባብ ለአንድ ወር ከወዳጅ ቤተሰቦቹ በተለይም ዘወትር ከሚጠይቁትና ስንቅ ከሚያመለክቱት ባለቤቱና ልጁ እንዳይገናኝ እንደተደረገ የፍትህ ሚኒስቴር የኮሚኒኬሽን ጉዳዮች ኃላፊ የሆኑትን አቶ ደሳለኝ ታረቀኝን የጠየቅናቸው ሲሆን እሳቸውም “ታራሚዎች ከቤተሰቦቻቸው እንዳይገናኙ የሚያዝ ህግ የለም በይበልጥ የማረሚያ ቤቱን

ኃላፊ ኮማንደር አስቻለው መኮንን መልስ ይስጧችሁ” በማለት መርተውናል።

ኮማንደር አስቻለው በበኩላቸው “በርግጥ እስረኛ የማረሚያ ቤቱን ስነምግባር ከጣስ በማረሚያ ቤቱ አሰራር መሰረት ቅጣት ይኖራል፤ ነገር ግን የሚፈፀመው የማረሚያ ቤት ቅጣት ምክንያቱን ቤተሰቡና ታራሚው እንዲያውቁ ስለሚደረግ ማነጋገር ትችላላችሁ” የሚል መልስ ሰጥተዋል።

የወህኒ ቤቱ ጥበቃዎችና በዕለቱ ያሉ የኃላፊዎች ግን ስንቅ ይዘው ሊጠይቁ የሄዱትን የናትናኤልን ቤተሰቦች መገናኘት እንደማይችሉና የያዙትን ምግብ ይዘው እንዲመለሱ ከማዘዝ ውጭ የክልላውን ምክንያት አልተናገሩም። ፡ ከዚህም በተጨማሪ “ማረሚያ ቤቱ የራሱ አሰራር ስላለው አይደለም የፍትህ ሚኒስቴርና ኮማንደር አስቻለው ቀርቶ ጠቅላይ ሚኒስትሩም ቢመጡ አያገባቸውም” ሲሉ በወቅቱ ስማቸውን ለማወቅ ያልተቻለ የዕለቱ የጥበቃ ኃላፊና ሁለት የጥበቃ አባላት ለፍትህ ነፃነት ጋዜጠኛ ምላሽ ሰጥተዋል።



### አንድነት ለዲሞክራሲና ለፍትሕ ፓርቲ (አንድነት)

## UNITY FOR DEMOCRACY AND JUSTICE PARTY (UDJ)

**በመላ ኢትዮጵያ እየተፈፀመ ያለው ግፍ ገዥው ፓርቲ ከአምባገነንነት በላይ መሻገሩን ያመለክታል!!!**

**አምባገነኑ ገዥ ፓርቲ በአባላቶቻችን ላይ እየፈፀመ ያለውን ማሰር፣ መሰወር፣ ማሳደድና ማስፈራራት በአስቸኳይ እንዲያቆም እንጠይቃለን፤ ሥም እየተለጠፈባቸው በየማኅበሩ ቤቱ የሚጣሉ የፖለቲካ እስረኞች በአስቸኳይ ይፈቱ!**

### ከአንድነት ለዲሞክራሲና ለፍትሕ ፓርቲ(አንድነት) የተሰጠ መግለጫ

የመድብለ ፓርቲ ስርዓትን ጨርሶ ለማጥፋትና ብቸኛ ፈላጭ ቆራጭ ለመሆን እንዲሁም ለረጅም ጊዜ በስልጣኑ ላይ ተደላድሎ ለመቆየት የሚያልመው አምባገነኑ የኢህአዴግ ስርአት በአባሎቻችንና አመራሮቻችን ላይ የሚያካሂደውን የማሰር፣ የማሳደድና የማስፈራራት ዘመቻ ፓርቲያችን ላይ ትኩረቱን አድርጎ አጠናክሮ ቀጥሏል።

ይህችን ትልቅ ሀገር በከፍተኛ ኃላፊነትና ሞራል ማስተዳደር እየተገባው ከዚህ ውጭ በመሆን ከኃላፊነትና ከሞራል ባፈነገጠና ጭካኔ በተሞላበት መልኩ አመራሮችና አባላት ላይ የተቀነባበረ ዘመቻ እያደረገ ይገኛል። በአፍቅሮት ስልጣን ተጠፍሮ ግራና ቀኝ ሳይይ ብቻውን ሽምጥ መጋለብ የሚፈልገው ኢህአዴግ የዜጎችን የፖለቲካ፣ የኢኮኖሚና ማህበራዊ ጥያቄዎችን በመመለስ ፈንታ ማፈንና ማዳፈን እንደ ልዩ ስትራቴጂ በማየት ይህንንም ለማስፈፀም የመንግስትነት ስልጣኑን ካለአግባብ በመጠቀም የፖለቲካ ምህዳሩን ከማዳፈንም ባሻገር አባሎቻችን ላይ እየፈፀመ ያለውን የማጥፋት ድርጊት አጥብቀን እንኮንናለን።

እንደዚህ አይነቱ እኩይ ድርጊት ለሀገርም ሆነ ለራሱ ለገዥው ፓርቲ ካለመበጀቱም በላይ ከፍተኛ ገንዘብ ተመድቦ ከትላልቅ ከተሞች እስከ ገጠር ድረስ እኛን የሚደግፉትንና አባሎቻችን የሆኑትን እግር በእግር እየተከታተሉ የሚያፍኑ ኃይሎችን በማዘጋጀት የሀገርን ሃብት የፓርቲ መጠቀሚያ እየሆነ እንደሆነ ልብ ለማሰት ይገባል። ጥቃቱ በመላው ኢትዮጵያ ባሉ የፓርቲያችን አባላትና ደጋፊዎች ላይ የሚፈፀም ሲሆን በተለይ በዚህ ወር ደግሞ በሰሜኑ የሃገራችን ክፍል በከፋ መልኩ እየተፈፀመ ይገኛል። ሞራልና ስነ-ስርዓት በጎደለው ሁኔታ ይሰደባሉ፣ ይዛትባቸዋል፣ ይታሰራሉ፣ በመሆኑም አባሎቻችን ላይ እየፈፀመ ያለውን ድርጊት እዲያቆም እንጠይቃለን።

ባለፈው አንድ ዓምንት ብቻ እንኳን የሚከተሉት ጥቃቶች በፓርቲያችን አመራሮችና አባላት ላይ ተፈፀመዋል፡-

1. በምስራቅ ጎጃም፣ በባህርዳር ዙርያ፣ በሰሜን ጎንደር፣ ደባርቅና ታች አርማጭሆ አመራርና አባሎቻችን ካሉበት ቦታ እየታፈኑ ታስረዋል። ከነዚህም መካከል አቶ ጌቴ መቅጫ ከምስራቅ ጎጃም ጉምዶይን ወረዳ (የወረዳው ሰብሳቢ)፣ አቶ ነጋ አበጀ ከምስራቅ ጎጃም ባህርዳር ዙርያ የዞኑ (ፀሐፊ)፣ አቶ ምቹ ተፈራ ከምስራቅ ጎጃም ጉምዶይን ወረዳ አባል፣ አቶ መስፍን ፀጋው ምስራቅ ጎጃም ጉምዶይን ወረዳ (አባል) እና አቶ ፀጋዬ እሸቴ ከሰሜን ጎንደር ደባርቅ ወረዳ እንዲሁም በደቡብ ክልል በደራሼ ከ06/07/2005 ዓ.ም ጀምሮ ታስረው በእስር ላይ የሚገኙ የአንድነት ለዲሞክራሲና ለፍትሕ ፓርቲ (አንድነት) አባላት ስም ዝርዝር አቶ ቱኩ ከትክተው (አባል)፣ አቶ ኩባ ኪረኖ (አባል)፣ መምህር ካሱ ተፈራ (የወጣቶች ተጠሪ)፣ አቶ ዱባ ቱታ (አባል)፣ አቶ ጎኖኔ ኩልሴ (አባል) እና አቶ ወገኔ ኩልሴ (አባል) ናቸው።

ከላይ ስም ዝርዝራቸው የተጠቀሱ አባላት የፓርቲያችን አባላት ሲሆኑ ለልማትና ለምርጫ እንቅፋት ሆናችኋል በማለትና የተለያዩ ስም እየተለጠፈባቸው የታሰሩ ናቸው። ከላይ ስማቸው ከተጠቀሱ አባላት ሌላ በመላ ኢትዮጵያ በርካታ ዜጎች የስርዓቱ የግፍ አገዛዝ ተጠቂዎች መሆናቸውን በተለያዩ መንገዶች ለማረጋገጥ ችለናል። ከጥቃቶችም መካከል ማሰር እንዳለ ሆኖ፡-

2. በደህንነት ሰዎች ዛቻና ማስፈራሪያዎች በተደጋጋሚ ተፈፀሟል
  3. አባሎቻችን የመሰብሰብ መብታቸው ተገፏል
  4. የኢህአዴግ አባል ካልሆናችሁ የእርዳታ እህል ማግኘት አችሉም ተብለዋል
  5. አባይ ወንዝ ላይ ለሚሰራው ግድብ በሚል ገቢያቸውን ያላገናዘበ መዋጮ እንዲያዋጡ ተጠይቀው ከአቅማችን በላይ ነው ስላሉ ብቻ «ፀረ- ልማት» እየተባሉ የተለያዩ ጥቃቶች እንዲደርስባቸው ተደርጓል
- ስለዚህ በፓርቲያችንና አባሎቻችን ላይ በቀነባበረ ሁኔታ የተከፈተው ዘመቻ እንዲቆም፣ የታሰሩ አባሎቻችንም ያለምንም ቅድመ ሁኔታ እንዲፈቱ እንጠይቃለን።

### አንድነት ለዲሞክራሲና ለፍትሕ ፓርቲ(አንድነት)

መጋቢት 13 ቀን 2005 ዓ.ም

አዲስ አበባ

# የቅድስት ስላሴ መንፈሳዊ ኮሌጅ ደቀመዛሙርት በፌደራል

## ፖሊስ ከግቢ እናስባርራችኋለን ተብለናል አሉ

-የትምህርት ማቆም አድማውን በማጠናከር ጥያቄያቸውን የሚያብራራ ሰነድም አስራጭተዋል

የኢትዮጵያ ኦርቶዶክስ ተዋህዶ ቤተ ክርስቲያን ቅድስት ስላሴ መንፈሳዊ ኮሌጅ ደቀመዛሙርት ከመጋቢት 2 ቀን 2005 ዓ.ም. የጀመሩት የትምህርት ማቆም አድማ ተጠናክሮ እንደቀጠለና አሉብን ያሏቸውን ችግሮች የሚያብራራ ባለስባት ገፅ ሰነድ ለሚመለከታቸው አካላት ማስራጨታቸውን ተማሪዎች የፍኖተ ነፃነት ገልፀዋል። መጋቢት 9 ቀን 2005 ዓ.ም የተሰራጨውና ለፍኖተ ነፃነት ዝግጅት ክፍል የደረሰው ሰነድ በመንፈሳዊ ኮሌጁ ያሉ መጠነ ሰፊ

ችግሮች ነጥብ በነጥብ የሚያስረዳ ነው። በሰነዱ እንደተገለፀው ብፁዕ አቡነ ጢሞቴዎስ ወንበሩን ከያዙበት ጊዜ አንስቶ የመልካም አስተዳደር እጦት ተባብሶ ቀጥሏል። የመኝታ እና የመፀዳጃ ቤቶች ጽዳት መንደሩ፣ እንዲሁም የምግብ ጥራት መንደሩ አብዛኛውን ደቀመዛሙር ለበሽታ እንዲጋለጠው ተጠቅሷል። ትምህርት አሰጣጥን በተመለከተ የመምህራን ብቃት ማነስና የቤተ መጻሕፍቱ ምቹ

አለመሆኑን ከተማሪዎቹ ጥያቄዎች ውስጥ የሚጠቀስ ነው። ደቀመዛሙርቱ የኮሌጁ አካዳሚክ ዲግሪ ተማሪዎችን፣ መምህራንንና ሌሎች ሰራተኞች ላይ ድብደባና ዛቻ እንደሚፈፀሙ እንዲሁም “በአንድ ደቂቃ ግቢውን ለቃችሁ ውጡ ይህ ባይሆን ግን በፌደራል ፖሊስ በሃይል ከግቢው እናስለቅቃችኋለን” መባላቸውን አጋልጠዋል። ፍኖተ ነፃነት ከኮሌጁ ምላሽ ለማግኘት ያደረገችው ጥረት አልሳካም።

# ባለሥልጣናት “ኢህአዴግን መምረጥ ግዴታ ነው”

## በማለት በማስፈራራት ላይ ናቸው

-ኢህአዴግ ብቻውን እየተወዳደረም አልመረጥም ብሎ ሰግቷል

በተለያዩ የመንግስት የሥራ ኃላፊነት ላይ ተቀምጠው ያሉ ካድሬዎችና ደህንነቶች ሠራተኞችንና ነዋሪዎችን በየቀበሌው እንዲሁም በተለያዩ አዳራሾች እየሰበሰቡ ኢህአዴግን መምረጥ ግዴታ እንደሆነ ከዛቻና ከማስፈራሪያ ጋር መመሪያ እየሰጡ መሆናቸውን ምንጮቻችን ለፍኖተ ነፃነት አስታወቁ።

ስለአካባቢያችን ልማትና መልካም አስተዳደር ላይ ለመወያየት ተብለን ነው። ስብሰባውን የመሩት የወረዳው ህዝብ ግንኙነት ኃላፊው አቶ አሰግድ (የወረዳው ኢህአዴግ ኃላፊ ናቸው)። በስብሰባው ላይ ኢህአዴግን መምረጥ ግዴታ ነው። በሚል መንፈስ ዛቻና ማስፈራሪያ ሲናገሩ ውለዋል። ብለዋል። ምንጮቻችን አክለውም “ተሰብሳቢው በበኩሉ በየሠፈሩ ያሉትን ችግሮች እያነሳ ተናግሮአል፤ አንዳንዶቻችን እኛ ጥያቄአችን ምርጫ ላይሆን የእለት ዳቦ ነው ብንልም ሰብሳቢው ተገቢ ያልሆነ መልስ ሰጥተውናል” በማለት ቅሬታቸውን ገልጸዋል።

መመሪያ ተስተኛል። የፈለግነውን መምረጥ እንደምንችል ወይም ማንንም አለመምረጥ ህገ መንግስታዊ መብታችን መሆኑን ሊረዱልን አልቻሉም።” ሲሉ ተናግረዋል።

በዘንድሮ ምርጫ ነዋሪነታቸው ያልተረጋገጠና የቀበሌ መታወቂያ የሌላቸው ሰዎች ሁሉ በግዳጅ እንዲመዘገቡና ካርድ እንዲያወጡ ተደርጓል። የሚል ቅሬታዎች ሲናገሩ መቆየታቸው ይታወቃል። በመንግስት ደመወዝ እየተከፈላቸው መሆኑ ጊዜያቸውን የፓርቲውን ሥራ የሚሠሩና በመንግስት የሥራ ሰዎች ሠራተኞቻቸውን ለፓርቲው ሥራ የሚያውሉ የመንግስት ባለሥልጣናት በመስና ወንጀል ሊጠየቁ ይገባል የሚሉ አስተያየቶችም እየተሰጡ ናቸው።

በመጨረሻ የአካባቢና የአዲስ አበባ መስተዳድር ምርጫ ብቻውን የሚወዳደረው ገዢው ፓርቲ ኢህአዴግ አዲስ አበባ ላይ ላልመረጥ እችላለሁ በሚል ስጋት ነዋሪዎችንና ሰራተኞችን በስብሰባ ማዋከብ ብዙዎችን እያስገረመ ነው።

### መንግስት ህገወጥ የእስር . . ከገፅ 1 የዞረ

በፈፀምም እስካሁን አንድም አባል ፍርድ ቤት አልቀረበም ብለዋል። ይህ የመንግስት ዘመቻ የአንድነት አባላትን ብቻ ሳይሆን ቤተሰቦቻቸው ላይም ያነጣጠረ በመሆኑ የታፈሩት አባላት የት እንደሚገኙ ቤተሰቦቻቸው እንዲያውቁ እንደማይደረግም ታውቋል። ፍኖተ ነፃነት ለማግራት እንደቻለችው የምስራቅ ጎጃም የአንድነት ጸሀፊ የሆኑት አቶ ነጋ አበጀ መጋቢት 6 ቀን 2005 ዓ.ም ጠዋት ወደ መስሪያ ቤት ሲሄዱ በመንግስት ህይወት ታፍነው ተወስደዋል። አቶ ነጋ አበጀ ታፍነው ከተወሰዱ በኋላ የታሰሩበትን ቦታ የሚነግራቸው የመንግስት አካል እንዳጡ የሚናገሩት ባለቤታቸው ወ/ሮ የኔቫ ክንዴ መላ ቤተሰባቸው እንደተረበሰ ለፍኖተ ነፃነት ተናግረዋል። በተመሳሳይ ሁኔታ በሰሜን ጎንደር እጅግ

የከፋ የመንግስት ተፅዕኖ በአንድነት አባላት ላይ እየደረሰ ሲሆን በዙፍ የታች አርማጫሆ ወረዳ ሰብሳቢ የሆኑት አቶ አንጋው ተገኝ መጋቢት 13 ቀን 2005 ዓ.ም ታስረዋል።

ከደቡብ ክልል የተገኙ መረጃዎችም እንደሚያስረዱት ክቅርብ ጊዜ ወዲህ በርካታ ዜጎች ያለፍርድ ቤት ትዕዛዝ እየታሠሩ ፍ/ቤትም ላይቀርቡ በማን አለብኝነት እየታሰሩ ነው። በተለይም የአንድነት ፓርቲ አባላት የዚህ ጥቃት ስለባ መሆናቸውን ለማወቅ ተችሏል። ከፓርቲው የክልል ጽ/ቤቶች ባገኘነው መረጃ መሠረት በደቡብ ክልላዊ መንግስት ጋሞጎፋ ዞን ደራሼ ወረዳ ውስጥ አቶ ተኩ ኮቲቶ ፣ አቶ ኩባያ ኮራኖ፣ አቶ

ወጫሬ አሌ ፣ አቶ ካሱ ተፈራ፣ አቶ ዱባ ቱታ፣ አቶ ጎዳኔ ኩልሴ፣ አቶ ወገኔ ኩልሴ የተባሉ የአንድነት አባላት ከመጋቢት 6 ቀን 2005 ዓ/ም ጀምሮ በእስር ላይ ይገኛሉ።

አንድነት “አባሎቼ የታሠሩት ያለ ፍ/ቤት ትዕዛዝ ነው። ከታሠሩበት ቀን ጀምሮ ቤተሰብ እንዳያገኛቸው ክልከላ ተደርጓል። ስንቅ አይቀርብላቸውም እስከ ዛሬ ድረስም ፍ/ቤት አልቀረቡም። ድርጊቱ የአገሪቱን ህገመንግስት የሚጥስ ነው።” ሲል ድርጊቱን አውግዟል። በጉዳዩ ላይ አስተያየት እንዲሰጡበት የአንድነት አባላትን በጅምላ ታስረውበታል ወደ ተባለው ደራሼ ከተማ ፓሊስ በተደጋጋሚ ስልክ ብንደውልም ስልኩን የሚያነሳ ባለመኖሩ ዜናውን ሚዛናዊ ማድረግ አልቻልንም።



**አንድነት ፓርቲ ማተሚያ ማሸን በመግዛት  
 የፍኖተ ነፃነት ጋዜጣን ህትመት ለማስቀጠል  
 የገቢ ማሰባሰቢያ መርሀግብር ጀምሯል  
 እርስዎም :-**

**• ኩፖን በመግዛት**

**• የቃልኪዳን ሰነድ በመሙላት**

**• አቢሲኒያ ባንክ ጠመንጃ ያዥ ቅርንጫፍ  
 የባንክ ሒሳብ ቁጥር 47 ገቢ በማድረግ  
 አጋርነትዎን ያረጋግጡ**

**ለተጨማሪ መረጃ**

**0933-89-17-66 እና**

**0933-89-17-67 ይደውሉ**

**udjparty@gmail.com**



**ፍኖተ ነፃነት ጋዜጣ ወደ ህትመት እንድትመለስ  
 በመርዳት መረጃ የማግኘት መብትዎን ያስከብሩ!!**



**ነፃነት**

የኢትዮጵያን ሕዝብ የሉዓላዊ ሥልጣኑ ባለቤት እንዲሆን እንታገል!

**አንድነት ለዲሞክራሲና ለፍትህ ፓርቲ**